



www.oljan.fo

Jan Müller

31 - 12 - 2012

Nýggjárshilsanir á Oljuportalinum

Nú nýggja árið nærkast hava føroyingar, sum arbeiða í altjóða olju- og fráländavinnuni møguleika at senda nýggjárshilsanir heim. Heilsanin skal sendast til jan@foib.fo. Oljuportalurin sær eisini fegin, at føroyingar, sum eru heimanífrá henda seinasta dagin av árinum og fyrst í nýggja árinum, senda okkum nøkur orð um, hvussu gongst og annars, hvussu gerandisdagurin tekur seg út í hesi vinnu umframt at senda myndir frá arbeiðinum. Hetta verður so gjørt til søgur á oljan.fo komandi dagarnar. Nýggj høvuðsvinna? Tað hevur í seinastuni fleiri ferðir verið víst á, at olju- og fráländavinnan eru vorðin um ikki høvuðsvinnan so ein av mest týðandi vinnugreinum hjá føroyingum. Mett verður at tað arbeiða væl omanfyri 1000 føroyingar í hesum vinnum. Og talið bara økist, sohvørt sum altjóða oljuheimurin letur dyrnar upp fyri útbúnum og dugnaligum føroyingum. Hesir virka á landi og á sjógvi á fráländaskipum av alskyns slag, umborð á bori- og framleiðslupallum og í oljuídnaðinum á landi fyri bert at nevna nakrar av mongu og fjølbroyttu vinnugreinunum innan olju- og fráländavinnuna. Stórir eftirspurningur og menning? Tað er eitt nú stóri eftirspurningurin eftir olju og gassi kring allan heimin og nógva leitingin, útbyggingarnar og framleiðslan, sum eru við til at skapa hesi mongu nýggju arbeiðsplássini. Síðani tann føroyski oljuportalurin www.oljan.fo sá dagsins ljós fyri hálvum øðrum ári síðani er komið í ljósmála, hvussu stóran týdning olju- og fráländavinnurnar hava fyri skjótt túsundtals føroysk heim og harvið fyri alt tað føroyska samfelagið. Týdning fyri Føroyar? Hesar vinnur, sum eru við til at útvega arbeiðspláss til føroyingar, hava tí eisini stóran týdning fyri búskapin, fyri mentanina og harvið fyri samleikan hjá hesi lítlu fjarskotnu og stoltu tjóð úti í Norðuratlantshavi, ið sum ongantíð áður roynir at fóta sær og forða fyri fráflyting. Kanska olju- og fráländavinnurnar kunnu gera sítt til at venda gongdini. ? Á Jobmatch stevnuni í Havn nú um dagarnar

varð fleiri ferðir víst á, hvussu stóran týdning hesar vinnur hava fyri samfelagið og ikki minst, hvussu tær kunnu venda fráflytingini til tilflyting. Fyri ikki at tosa um týdningin og avleiðingarnar, um Statoil finnur olju ella gass á landgrunninum komandi summer ella í 2014. Oljuportalurin vil við hesum ynskja øllum føroyingum heima sum burturi eitt av Harranum vælsignað nýggjár. Og eitt gott oljuár í 2013.